

eul_wid: upu-be

Ὀμηρικοὶ Ὑμνοὶ · Hymnic Collection Anonymous

Hymn 19 To Pan

Ὑμνος εἰς Πᾶνα

Period: Κλασική Classical
Dialect: Ἑπική Epic (Homeric)
Domain: Ποίησις Poetry
Format: Ἑμμετρος Verse

unit_1 Ἀμφί μοι Ἑρμείαιο φίλον γόνον ἔννεπε Μοῦσα, αἰγιόδοην δикέρωτα φιλόκροτον ὅς τ' ἀνὰ πίση
δενδρήεντ' ἄμυδις φοιτᾷ χοροήθεσι νύμφαις αἶ τε κατ' αἰγίλιπος πέτρης στείβουσι κάρηνα Πᾶν
ἀνακεκλόμεναι νόμιον θεὸν ἀγλαέθειρον αὐχμήενθ', ὅς πάντα λόφον νιφόεντα λέλογχε καὶ
κορυφὰς ὀρέων καὶ πετρήεντα κέλευθα. φοιτᾷ δ' ἔνθα καὶ ἔνθα διὰ ῥωπήϊα πυκνά, ἄλλοτε μὲν
ῥέιθροισιν ἐφελκόμενος μαλακοῖσιν, ἄλλοτε δ' αὖ πέτρησιν ἐν ἡλιβάτοισι διοιχνεῖ, ἀκροτάτην
κορυφὴν μηλοσκόπον εἰσαναβαίνων. πολλάκι δ' ἀργινόεντα διέδραμεν οὔρεα μακρά, πολλάκι
δ' ἐν κνημοῖσι διήλασε θήρας ἐναίρων ὀξέα δερκόμενος· τότε δ' ἔσπερος ἔκλαγεν οἶον ἄγρης
ἐξανιών, δονάκων ὕπο μοῦσαν ἀθύρων νήδυμον· οὐκ ἂν τὸν γε παραδράμοι ἐν μελέεσσιν ὄρνις
ἢ τ' ἔαρος πολυανθέος ἐν πετάλοισι θρήνον ἐπιπροχέους' ἀχέει μελίγηρυν ἀοιδὴν. σὺν δέ σφιν
τότε νύμφαι ὀρεστιάδες λιγύμολποι

unit_2 φοιτῶσαι πυκνὰ ποσσὶν ἐπὶ κρήνῃ μελανύδρῳ μέλπονται, κορυφὴν δὲ περιστένει οὔρεος ἡχώ·
δαίμων δ' ἔνθα καὶ ἔνθα χορῶν τοτὲ δ' ἐς μέσον ἔρπων πυκνὰ ποσσὶν διέπει, λαΐφος δ' ἐπὶ νῶτα
δαφνοῖν λυγκὸς ἔχει λιγυρῆσιν ἀγαλλόμενος φρένα μολπαῖς ἐν μαλακῷ λειμῶνι τόθι κρόκος
ἡδ' ὑάκινθος εὐώδης θαλέθων καταμίσγεται ἄκριτα ποίῃ. ὕμνεῦσιν δὲ θεοὺς μάκαρας καὶ
μακρὸν Ὀλυμπον· οἷόν θ' Ἑρμείην ἐριούνιον ἔζοχον ἄλλων ἔννεπον ὥς ὃ γ' ἅπασι θεοῖς θοὸς
ἄγγελός ἐστι καὶ ῥ' ὃ γ' ἐς Ἀρκαδίην πολυπίδακα, μητέρα μῆλων, ἐξίκετ', ἔνθα τέ οἱ τέμενος
Κυλληνίου ἐστίν. ἔνθ' ὃ γε καὶ θεὸς ὦν ψαφαρότριχα μῆλ' ἐνόμειεν ἀνδρὶ πάρα θνητῷ· θάλε
γὰρ πόθος ὕγρὸς ἐπελθὼν νύμφῃ ἐϋπλοκάμῳ Δρύοπος φιλότῃ μιγῆναι·

unit_3 ἐκ δ' ἐτέλεσσε γάμον θαλερόν, τέκε δ' ἐν μεγάροισιν Ἑρμείῃ φίλον υἱὸν ἄφαρ τερατωπὸν
ιδέσθαι, αἰγιόδοην δикέρωτα πολύκροτον ἡδυγέλωτα· φεῦγε δ' ἀναΐξασα, λίπεν δ' ἄρα παῖδα
τιθήνη· δεῖσε γὰρ ὥς ἴδεν ὄψιν ἀμείλιχον ἡϋγένειον. τὸν δ' αἶψ' Ἑρμείας ἐριούνιος εἰς χέρα
θῆκε δεξάμενος, χαῖρεν δὲ νόῳ περιώσια δαίμων. ῥίμφα δ' ἐς ἀθανάτων ἔδρας κίε παῖδα
καλύψας δέρμασιν ἐν πυκινοῖσιν ὀρεσκάοιο λαγωοῦ· παρ δὲ Ζηνὶ καθίζε καὶ ἄλλοις
ἀθανάτοισιν, δεῖξε δὲ κοῦρον ἕον· πάντες δ' ἄρα θυμὸν ἔτερφθεν ἀθάνατοι, περίαλλα δ' ὁ
Βάκχειος Διόνυσος Πᾶνα δέ μιν καλέεσκον ὅτι φρένα πᾶσιν ἔτερψε. Καὶ σὺ μὲν οὕτω χαῖρε
ἄναξ, ἴλαμαι δέ σ' ἀοιδῇ·

unit_4 αὐτὰρ ἐγὼ καὶ σεῖο καὶ ἄλλης μνήσομ' ἀοιδῆς.